

మాఘ బహుళ
నవమీ



07.03.2021
ఆదివారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్భవనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి సప్తచత్వారింశసర్గశ్లోకపారాయణం, శ్రీధన్వంతరిమంత్రపారాయణం, తథా శ్రీసూర్యసహస్రనామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ శివ ప్రార్థన - రామాయ రామభద్రాయ, రామచంద్రాయ వేధసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥





అథ సుందరకాండే సప్తచత్వారింశస్సర్గః



పరాక్రమోత్పాహవివృద్ధమానసః సమీక్షితే మాం ప్రముఖాగతః స్థితః ।

పరాక్రమో హ్యస్య మనాంసి కమ్పయేత్ సురాసురాణామపి శీఘ్రగామినః ॥ 47.28 ॥

న ఖల్వయం నాభిభవేదుపేక్షితః పరాక్రమో హ్యస్య రణే వివర్ధతే ।

ప్రమాపణం త్వేవ మమాస్య రోచతే న వర్ధమానోఽగ్నిరుపేక్షితుం క్షమః ॥ 47.29 ॥

ఇతి ప్రవేగం తు పరస్య తర్కయన్ స్వకర్మయోగం చ విధాయ వీర్యవాన్ ।

చకార వేగం తు మహాబలస్తదా మతిం చ చక్రేఽస్య వధే మహాకపిః ॥ 47.30 ॥

స తస్య తానష్టహయాన్ మహాజవాన్ సమాహితాన్ భారసహాన్ వివర్తనే ।

జఘాన వీరః పథి వాయుసేవితే తలప్రహరైః పవనాత్మజః కపిః ॥ 47.31 ॥

తతస్తలేనాభిహతో మహారథః స తస్య పింగాధిపమన్త్రినిర్జితః ।

ప్రభగ్నునీడః పరిముక్తకూబరః పసాత భూమౌ హతవాజిరమ్బరాత్ ॥ 47.32 ॥

స తం పరిత్యజ్య మహారథో రథం సకారుకః ఖడ్గధరః ఖముత్పతన్ ।

తపోఽభియోగాదృషిరుగ్రవీర్యవాన్ విహాయ దేహం మరుతామివాలయమ్ ॥ 47.33 ॥



ఇతి సుందరకాండే సప్తచత్వారింశే సర్గే షట్ శ్లోకైః



శ్రీరామస్మృతిః -

ఆపదామపహర్తారం, దాతారం సర్వసంపదాం ।

లోకాభిరామం శ్రీరామం, భూయో భూయో నమామ్యహమ్ ॥

భీలస్మృతిః -

బుద్ధిర్బలం యశో ధైర్యం, నిర్భయత్వమరోగితా ।

అజాడ్యం వాక్పటుత్వం చ, హనూమత్ స్మరణాత్ భవేత్ ॥

శ్రీ హనుమాతే నమః

అథ ధన్వంతరి ధ్యేనమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సూర్యోహస్రనోఽనుసోత్తమ్

బాలానాం చైవ సర్వేషాం గ్రహరక్షోనివారణం ।
పఠతే సంయతో రాజన్ స శ్రేయః పరమాఘ్రియాత్ ॥ 1 ॥

స సిద్ధః సర్వసంకల్పః సుఖమత్యంతమశ్నుతే ।
ధర్మార్థిభిర్ధర్మలుబ్ధైః సుఖాయ చ సుఖార్థిభిః ॥ 2 ॥

రాజ్యాయ రాజ్యకామైశ్చ పఠితవ్యమిదం నరైః ।
విద్యావహం తు విప్రాణాం క్షత్రియాణాం జయావహం ॥ 3 ॥

పశ్వావహం తు వైశ్యానాం శూద్రాణాం ధర్మవర్ధనం ।
పఠతాం శృణ్వతామేతద్భవతీతి న సంశయః ॥ 4 ॥

తచ్చృణుష్వ నృపశ్రేష్ఠ ప్రయతాత్మా బ్రవీమి తే ।
నామ్నాం సహస్రం విఖ్యాతం దేవదేవస్య ధీమతః ॥ 5 ॥

ధ్యేయః సదా సవిత్తమండలమధ్యవర్తీ
నారాయణః సరసిజాసనసన్నివిష్టః ।
కేయూరవాన్ మకరకుండలవాన్ కిరీటీ
హారీ హిరణ్మయవపుర్ణతశంఖచక్రః ॥ 6 ॥

విశ్వవిద్విశ్వజిత్కర్తా విశ్వాత్మా విశ్వతోముఖః ।
విశ్వేశ్వరో విశ్వయోనిర్నియతాత్మా జితేంద్రియః ॥ 7 ॥

కాలాశ్రయః కాలకర్తా కాలహా కాలనాశనః ।
మహాయోగీ మహాసిద్ధిర్మహాత్మా సుమహాబలః ॥ 8 ॥

ప్రభుర్విభుర్భూతనాథో భూతాత్మా భువనేశ్వరః ।
భూతభవ్యో భావితాత్మా భూతాంతఃకరణం శివః ॥ 9 ॥

శరణ్యః కమలానందో నందనో నందవర్ధనః ।
వరేణ్యో వరదో యోగీ సుసంయుక్తః ప్రకాశకః ॥ 10 ॥

అథ సూర్యసహస్రనామస్తోత్రే దశశ్లోకైః

అథ సహస్రహస్రార్థనామ

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥



అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణామ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥
